

# Chryšceijanskaja DUMKA

BIEŁARUSKI ČASAPIS — VYCHODZIĆ TRY RAZY U MIESIAC

## Ad niavoli da samastojnašci

(Da spravy Słavacyi i Zakarpckaj Ukrainy).

I.

U pieršaj paťovie kastryčnika ũvieš šviet daviedašsia ab paŭstańni aŭtanomnych samastojnych respublikaŭ: ab Słavacyi i Zakarpckaj Ukrainie. Paŭstali jany ũ vyniku razvaťu Čechasłavaččyny pry nahodzie daťučeńnia da Niemieččyny Sudetaŭ.

Paznajomimsia choć zbolšaha z hetymi krainami.

Słavaččyna lažyc na paŭdzionnym baku Karpat. Hraničycca z Madziarami (Vuhrami), Čechami, Palakami, Ukraincami. Prastor hetaj krainy: 48.936 kv. klm. Nasielnictva maje jana: 3 miljony 334 tysiačy asob. Z hetaha liku: dźvie tracy Słavakaŭ, a rešta Čechi, Madziary, Žydy, Niemcy, Ukraincy, Palaki. Słavaki pieravažna kataliki ũacińniki, ale jošć tak-ža značny lik lutaranaŭ. Słavaki žyvuć na svajej ziamli ad jakoha VI-ha stahodździa pa Chryšcie. Razam z Čechami tvaryli jany ũ staradaŭnašci tak zvanuju maraŭskuju dziaŭavu. U IX st. Słavakaŭ pabili Madziary i panavali nad hetaj krainaj na praciahu tysiačy hadoŭ. Panavańnie heta było duža ciažkoje i žorstkaje: byŭ vialiki ũcisk ekaniamičny i nacyjanalny. Słavaki adnak trymalisia i madziaryzacyi nie paddavalisia. Urešcie ũ XIX st. pa-

čalošia nacyjanalnaje adradžeńnie Słavakaŭ. Kali-ž pašla vajny Madziarščyna razvaliľasia, Słavakija daťučyľasia da Čechaŭ, tvoračy z imi Čechasłavackuju dziaŭavu. Kali-ž urešcie niadaŭna i hetaja dziaŭava tak-ža razvaliľasia, Słavacyja abjaviťa siabie samastojnaj dziaŭavaj u sajuzie z Čechijaj. Supolnaja z Čechami zahraničnaja palityka, vojska i hrošy, a rešta ũsio asobna.

U apošnim XX st. haťoŭnym pavadyrom Słavacyi byŭ niadaŭna pamioršy Ksiondz Andrej Hlinka. Na čale ciapierašniaha słavackaha ũradu staić tak-ža ksiondz, Tiso, vykanaŭca duchovaha tastamantu Ks. Hlinki.

Słavacyja — kraj davoli bahaty: jošć kapalni zoľata, sierabra, voľava, miedzi, žaleznej rudy. Žychary dahetul zajmalisia adnak pieravažna ziemlarobstvam. Promysieľ byŭ pieravažna ũ čužych rukach. Vožmucca za jaho Słavaki pavažna tolki ciapić, kali stalisia sami haspadarami na svajej ziamli.

Słavacyja — heta siańnia ũžo kulturnaja kraina. Badaj u kožnym pavietavym miešcie znachodzicca muzej. Žyvuć Słavaki čysta, budujuć pryhožyja budynki. Majuć svoj universytet, 35 himnazijaŭ, 15 vu-

čycielskich seminarijaŭ, 433 tak zv. dapaŭniajučyja škoľy, 113 škoľ fachovych, 4489 škoľ pačatkavych i 7 duchoŭnych seminarijaŭ.

Słavacyja maje pavažna razvitaťe žycio samaŭradavaje. Usie hramadzkija miascovyja spravy vurašaje i imi kiruje šyroki samaŭrad.

Hetak vyhladaje Słavaččyna, jakaja na praciahu tysiačy hadoŭ baroľasia z niavolaj, uporysta i vytryvaťa pracavaťa nad svajej lepšaj budučyniay i siańnia ũrešcie dačakaťasia času, kali svoj los biere ũ svaje ũťasnyja ruki.

Ab Zakarpckaj Ukrainie napišam u nastupnym numary.

### —NA ZADUŠKI—

2.XI usie na mohiľki Ros-  
sa, kab ušanovać pamiać pa-  
mioršych zasľužanych Bie-  
ľarusaŭ. Zborka a 17 h. na  
mahile Kaz. Svajaka na Li-  
tarackaj Horcy. Zaklikajem  
— ũsich Bieľarusaŭ. —



## Čym jany cikaviacca

Pa našych ziemlach letam razjaždžalisia varšaŭskija žurnalisty. Na naš kraj jany lubiać hladzieć i šmat pisać ab im. A ja čytajučy ich hazety, krytykuju ich. Hetyja ludzi, pišučy ab nas, najcikaviejšyja rečy paminajuć. Zašsiody najcikaviejšaje heta ludzkoje žycio, ludzkija charaktary. Bielarusy heta narod duža cikavy. Ab nas napisac praŭdu ũ varšaŭskich hazetach, dyk heta dla čytačoŭ budzie duža cikavaja historyja. A žurnalisty, što aŭtamabilami razjaždžajuć, ab našym žyci pisac nia choćuć. Jany bajacca našych ludziej nazvać Bielarusami. Žurnalistyja z Varšavy hatovy boľš razpraŭlać pra bielaruski „moch, baloty, dy piasok“, jak pra samy Bielaruski narod. Jany pišuć ab našaj pryrodzie: vadzie, lasoch i darohach. Zdarycca im uspomnić staryja polskija „dvarki na kresach“ i heta tady ich cieša i ażyŭlaje. A pania z dvara śmiešnajе niešta žurnalistu pra Bielarusu skaža, dyk tady radašci niepamiernaj, byccam jamu adkryjacca ũsia mudraść.

A ũziali-b z saboj žurnalisty, jak tľumača, bielaruskaha studenta i pajechali-b hetak u bielaruskuju viosku i z Bielarusami prysieli-b hdzie na pryžbte, dy daŭžej z imi pahavaryli, abo hdzie pabyvali-b na bielaruskim viasielli, ci chrežbinach, a na't i na chaŭturoch, tady-b jany paznali, što za narod hetyja Bielarusy! Inakš

## Apostalskaja Stalica prociŭ paniavoleńnia hramadzian

Šv. Apciec u pišmie da Biskupaŭ Zl. Št. Paŭnoč Ameryki z nahody jubileju 50-hodździa ũniversytetu ũ Vašynhtonie piša:

— Tolki pavažnaja i sapraŭdnaja chryścijanskaja navuka moža dać čalavieku poŭnuju svobodu i naležnaje jamu prava. Bo tolki hetaja navuka naležna cenić vartaść i hodnaść asoby čalavieka. Dziela hetaha kataliki, razumiejučy heta, čym jość pavodle svajej pryrody asoba čalavieka i jakija jana maje vartašci, stanoviacca z nieabchodnašci abaron-

choć žurnalistyja siarod Bielarusau razjaždžajuć i na ich hladziać, choć z imi havorać, ale jany padobny da henych našych ptušak pieralotnych, bo nadta paviarchoŭna jany biaruć naša žycio.

A tymčasam, kab zachacieŭ taki žurnalist z Bielarusam daŭžej pahavaryć, jon-by tady ad jaho daviedaŭsia, jak naš narod lubić svaju staronku, jak šanuje jon svaju bielaruskuju movu i svaju rodnuju piešniu. A pahladzieŭ-by žurnalist, jak adbyvajacca ũ nas tavaryskaje žycio na vioscy, jakija tam praścierahajucca zakony i tradycyi, skolki pryrodnaha rozumu ũ našych ludziej i skolki ũ ich zdarovaj viasiołašci! A hetaha ũsiaho polski žurnalist nia bača.

V. š.

cami svajej svabody. Na padstavie hetaha ũ imia Božaje kataliki supročstaviacca takoj navocy, jakaja namahajacca abnizić vartaść asoby čalavieka, padparadkavajučy ludzkuju adzinku samavoli i ždzieku, abo nasilna adryvajučy ludzkuju adzinku ad rešty ludzko-ha rodu. Aprača hetaha, taksama ũ imia Božaje kataliki adkidajuć i takuju hramadzkuju teoryju, jakaja ũvažaje čalavieka matarjalnym pryładździem u haspadarčych zmahańniach i ũ klasavaj baraćbie.

Dziela hetaha totalizm uvažaje Katalicki Kašcioł za najbolšaha svajho praciŭnika. Biazsprečna, što ũ časy, kali matarjalistyčnaja kultura daje svaje plady, pamima bankroctva matarjalistyčnaj filozofii, Kašcioł prymušany da baracby ũ abaronie svabody čalavieka. Viedama, što hetuju svobodu kasuje nia tolki kolektyŭnaja dziaŭava, ale na svoj ľad časam robiać toje samaje i tyja dziaŭavy, katoryja baroniacca ad komunizmu. Baroniačysia ad urojenaj abo fikcyjnaj niebiašpieki, rasšyrajuć zašmat pravy dziaŭavy, ahrańičajučy istotnyja pravy hramadzianina. Niekatoryja sučasnyja dziaŭavy imknucca zakrapić novyja formy niavolnictva hramadzian. —



AD. STANKIEVIČ

## Bielaruski Chryścijanski Ruch

Historyčny narys.

RAZDZIEŁ IX.

28)

### Z šyrejšaj dziejnašci BChD.

#### § 3. — Z dziejnašci BChD za hranicaj.

Prystupajučy da apisańnia pracy BChD za hranicaj, mušu zrabic nastupnuju zaŭvahu. Padaju tut fakty bielaruskaj pracy zahrańičnaj nia tolki tyja, jakija dakanala farmalna BChD, ale tak-ža i tyja, jakija byli dakanany z jaje inicyjatyvy, pry jaje pieravažajučym supracoŭnictvie i ũrešcie tyja, jakija nosiac na sabie bielaruska-chryścijanskuju afarboŭku, a jak hetkija, faktyčna naležać da dziejnašci BChD. ũrešcie hetkaje daľučańnie faktaŭ da dziejnašci BChD, choć jany farmalna ad BChD nie pachodziać, tľumačycca i tym, što praca heta, jak pakazvaje jaje tytuł, apisivaje ũsio, što maje bielaruska-adradženski chryścijanski charaktar.

Najstarejšaj bielaruska-chryścijanskaj dziejnašciaj za hranicaj zjaŭlajecca dziejnašć u čechaslavackim Velehradzie na ũnionistyčnych žjezdach. Na II žjezdzie ũ 1909 h. byŭ tam prysutny viedamy bielaruski adradženiec, siańnia ũžo niažyvy, ks. Adam Lisoŭski z Pieciarburhu i ks. ũł. Taľocka z Vilni. Na III žjezdzie ũ 1911 h. byŭ toj-ža ks. ũł. Taľocka. Na IV žjezdzie ũ 1924 h. z ksiandzoŭ Bielarusau asabista nia byŭ nihto, byla zatoje ad ich pryvitalnaja telehrama. Prysutnymi asabista byli: inž. Ad. Klimovič i dr. J. Stankievič, tady studenty ũ Prazie. Na V žjezdzie ũ 1927 h. ad Bielarusau byli tam prysutnyja ks. ks.: Cikota, Rešeć, Levoš, Čarniaŭski, a tak-ža švieckija Bielarusy: toj-ža Klimovič i dr. Fr. Hryškievič. Ab nastupnych hetkich žjezdach nia maju pad rukoj viestak.

ũ 1920 h. ks. ũł. Taľocka zviarnušsia listoŭna da kanonika Sejnanskaj kapituły dr. Juraha Narjaŭskasa, jaki tady badaj pieršym byŭ pradstaŭnikom Litvy pry Apostalskaj Stalicy, z prošbaj, kab jon tam pomniŭ i ab potrebach u žyci kašcielnym Bielaruskaha narodu. Adkaz na henu prošbu byŭ pryčilny.

ũ 1921 h. toj-ža ks. ũł. Taľocka ad imia Bie-



## Z gazet

## Працай і берай пераможам!

Пад гэткім загаловам „Шлях Беларускага Студэнта“ № 2 (дадатак да „Шляху Моладзі“ № 22) з прычыны пачатку акадэмічнага году між іншым піша:

— Шлях беларускага студэнта ёсьць простым, бяз ніякіх заломай. Працерабілі і вытанталі яго лепшыя сыны нашага сярмяжнага народу, змагары за яго лепшае заўтра; ён відны для ўсіх, у каго тліцца аганёк любові для свайго роднага краю, свайго Народу, свае нацыянальнае беларускае культуры. Што-раз большай групай, што-раз лепш сцэмантаванай грамадой, з моцнай верай у сэрцы ідзе на ім вернае свайму краю беларускае студэнцтва. Шляхам гэтым ёсьць праца для дабра свайго народу. На шлях гэты павінны накіроўваць свае крокі новаўступалючыя беларускія студэнты.

Ня трэба пужацца розных нявыгодаў, якія можам спаткаць на свайй дарозе, ня трэба слухаць словаў нашых ворагаў, якія хочуць нас застрашыць, здэморалізаваць, накіраваць у процілежны варожы для нас бок.

У абліччы сянняшняга цяжкага палажэньня Беларусаў, мы — студэнцкая моладзь — мусім у сэрцах сваіх урачыста прырачы, што будзем годнымі контынуа-

тарамі народна-грамадзкае беларускае працы, пачатае піонэрамі нашага адраджэнскага руху, што доўг перад народамі, узложаны на нас мы выканаем. Мы, маладняк, поўныя энтузіязму і энэргіі, мусім з пачаткам школьнага году ўзяцца з удвоеннай на-

тугай за працу дзеля здабыцця веды, асьветы і за працу дзеля палепшаньня быту нашага Беларускага Народу, павялічваючы рады беларускіх працаўнікоў.

Праца і моцная вера пераможэ ўсё!... —

## Uvaha ab samaaznačeńni narodaŭ.

Varšaŭskaja polskaja hazeta „ABC“ u numary z 18.X.1938 h. ŭ artykule „Samaaznačeńnie narodaŭ“ miž inšym piša hetak:

— „U ciapierašniaj prapahandzie samaaznačeńnia staranna abminajuć toj fakt, što nieraździelnaj častkaj paniaćcia narodu jość miž inšymi čynniki terytoryja, na jakoj dany narod paŭstaŭ, žyŭ i tvaryŭ svaju mahutnaść i biazsille, pieražyvaŭ svaje radasnyja i trahičnyja chviliny, mieŭ svaje dni siły i niaŭdačy, hetaja ziamla, jakuju palubiŭ, u jakuju ŭliŭ pot svajej pracy i strui kryvi svaich najlepšych synoŭ, jakaja dała jamu bahaćcie dla žyćcia i skarby dla ducha.

Kali-b čto, bahaty bujnaj ujavaj, moh pradstavić sabie prad vačyma fikcyju prykl. Krakava, u jakim byccam žyvie 100 prac.niemcaŭ, dyk, peŭnie, nie skazaŭby, što navat hetki Krakau jość niamiecki.

Bo-ž nia kožnaje pryłučeńnie ziamiel da dziaržavy, z jakoj lučyc nasielnictva danyh ziamiel supolnaja mova i supolnaść narodnaja, jość pieramohaj historyčnaj spraviadlivaści. Nad pravam samaaznačeńnia nasielnictva staic prava samaaznačeńnia narodu, jak i maje suverennaje prava da ziamiel, z jakimi lučyc jaho ŭlasnaja kulturnaja praca i historyčnaja tradycyja“.

U hetych svaich razvažanjach „ABC“ vybrala dla stvareńnia bujnaj ujavaj fikcyi piastoŭski Krakau.

Nam zdajecca, što hetaja dumki „ABC“ ab samaaznačeńni narodaŭ možna dastasavać šmat dzie, nia tvoračy navat fantazyjnaj fikcyi.

p—k.



larusaŭ zviarnuŭsia da arcybiskupa praskaha i senatara dr. Ant. Stojana z pryvitańniem i prošbaj, kab pry nahodzie padtrymaŭ Bielarusau u Rymie prad sv. Ajcom. Na hety zvarot 21.XII.1921 h. byŭ duža pryčilny adkaz z pryračeńniem pomnić ab Bielarusach i pry nahodzie pamahčy im.

U 1921 h. byŭ padany Apostalskamu Nuncyju memaryjaŭ ad usich bielaruskich hramadzkich ustanou u Vilni z damahańniem biskupa sufrahana Bielarusy, bielaruskaj movy ŭ Duch. Seminarii, asobnaha dla Bielarusau kaścioła ŭ Vilni i inš. Inicyjatyva i apracoŭka hetaha memaryjaŭ naležyła da BChD.

Polskija nacyjanalisty viali niavybrednuju nahonku na vilenskaha biskupa J. Matuleviča z pryčyny jaho litoŭskaści. Jany navat — ad imia 14-och arhanizacyjaŭ — napisali na jaho memaryjaŭ — skarhu da sv. Ajca. Było heta bolš-mienš — akuratna nia pomniu — u 1922-23 h. Voš-ža ŭ adkaz na henju niespraviadlivyja napaści na biskupa, Bielarusy i Litoŭcy tak-ža napisali Apost. Stalicy memaryjaŭ, u jakim apisali, jak sapraŭdy ŭsia heta sprava vyhladaje i jakoje pałažeńnie relihijnaha žyćcia ŭ našym Krai katalikoŭ Bielarusau i Litoŭcaŭ.

U 1923 i 24 h. ks. Ul. Tałočka viadzie ażyŭ e-nuju karespandencyju z Instytutam Ŭschodniaj Eŭropy (Instituto Per L'Europa Orientale) ŭ Rymie, a imienna z viedamym vučonym jaho siabram Aurelim Palmierim, ab bielaruskaj spraviem. Maju pad rukoj try ad jaho listy, u jakich piša jon i ab bielaruskaj spraviem.

U pieršym liście z 1923 h.: „„Usio, što tolki zmahu, zrablu dla Vašaj spravy. Pasyłaju Vam numar „Ŭschodniaj Eŭropy“, u jakim znajdziecie niešta ab Bielarusach. Kali pryšlicio mnie artykuŭ ab novych bielaruskich knižkach, nadrukuj jaho“.

U druhim liście z taho-ž 1923 h.: „„Usio, što majecie z bielaruskaj litaratury, duža pažadana. Paŭtorna prašu Vas prysylać mnie artykuly ab Vašych spravach. Pastarajusia nadrukavać ich u našym peridyku. Statystyka i dadzienyja gieografičnyja ab Bielarusi duža pažadany“...

U trecim liście z 1924 h.: „„Byli-b my duža Vam udziačny za artykuŭ ab bielaruskaj bibliografii abo ab bielaruskim litaraturnym ruchom. Hetkaha rodu artykuly my nadrukujem achvotna“... Ks. Ul. Tałočka pasyłaŭ adpaviednuju bielaruskuju litaraturu i infarmacyi.



## Kudy Niamieččyna pojdzie dalej?

Razhromlena 20 hadoŭ tamu Niamieččyna ũžo nia tolki zdabyła daŭniejšuju svaju vielič i siłu, ale biaz vystrału vyjhrała dźvie vajny: zlučyłaŭsia z Aŭstryjaj i zabrała Sudety. U hetych biazdymnych i biazkroŭnych vojnach Niamieččyna pašyryłaŭsia na 122 tysiačy kv. kilametraŭ ziamli i pabolšała na 10 miljonaŭ nasielnicтва. Ahulaŭ Niamieččyna terytoryjalna razšyryłaŭsia na adnu čecvierć pradvajennaj svajej vialičyni i ũzrasła da 80 miljonnaj dziaŭžavy. Ciapier Niamieččyna zjaŭljaŭ jecca najmahutniejšaj dziaŭžavaj u Eŭropie i maje velmi vyhadnaje palažeŭnie ũ Eŭropie. Pašla pryłučeŭnia Aŭstryi i razhromu biez vajny čechaslavaččyny žnikla dla Niamieččyny ũsiakaja, nia tolki niebiašpieka z paŭdniovaha ũschodu, ale ũsiakaja zapora na tym šlachu niamieckaj ekspansii na eŭrapejski ũschod, dzie šyroka razlahaje imperyja SSSR. Na zachadzie, ũzdouž hranicy z Francyjaj, Belhijaj i Halandyjaj, Niamieččyna zabiašpiečyłaŭsia h. zv. linijaj „Siegfrieda“ — linijaj velmi mocnych padziamielnych krepaciaciŭ z žaleza i betonu.

Ciapier eŭrapejskaja palityka, zorka sočačy za pavarotami niamieckaj dyplomacyi, pryhladajecca z niedavieram da mirnaj palityki Hitlera i hadaje — kudy Niamieččyna pojdzie dalej?

Slovu Hitlera, što bolš Niamieččyna nia maje terytoryjalnych

pretensijaŭ i što jana ũžo nasyciłaŭsia i budzie siadzieć cicha — nichto nia vieryć. Ahulnaje prakanaŭnie, što Niamieččyna nie adračecca ad zahranicznych niemcaŭ. A ich jašče za hranicami Niamieččyny nia mala: u Francyi — z paŭtara miljona ũ Alzacyi i Lotarynhii, Belhija zabrała pa vajnie dva paviety, Danija 10 tysiač kv. kilametraŭ, u Švajcaryi žyvie kala troch miljonaŭ niemcaŭ, u zachodniaj Polščy, pavodle niamieckaj statystyki, paŭtara miljona i rešta ũ litoŭskaj Kłajpedzie. Dalej — Niamieččyna nie adraklasia i nie adrakajecca zabraných ad jaje pašla sušvietnaj vajny zamorskich kalonijaŭ. Nia vyraklasia Niamieččyna svaich planaŭ i pachodu na ũschod — u SSSR. Hetkija voš palityčnyja plany maje Niamieččyna na budučyniu, ab jakich usie viedajuć i sprobaŭ realizacyi spadziajucca. Nia ũsie viedajuć tolki taho, katory i kali i ũ jakoj kalejnašci z hetych planaŭ Niamieččyna budzie realizavać. Ciapier Niamieččyna paradkujecca ũnutry pašla pryłučeŭnia Aŭstryi i Sudetaŭ i ũkraplaje liniju „Siegfrieda“ ũzdouž zachodniaj hranicy. A heta značyć, što Niamieččyna maje namier ciapier žviarnucca na eŭrapejski ũschod i dzieła hetaha, na ũsialaki vypadak, zabiešpiečaŭ jecca na zachodzie.

J. P.

## Šviata Piešni ũ Litvie

Litoŭski narod duža lubić piešniu. U Litvie jošć mnoha choraŭ. Hetyja chory časam zjaždžajucca razam na Šviata Piešni. Pieršy taki abjadnany chor vystupaŭ u 1924 h. U hetym ahulnym chory razam vystupała 150 choraŭ, z tryma tysiačami špievakoŭ. Chor hety tady prapiajaŭ 16 narodnych piešniaŭ i zrabiŭ na sluchačoŭ vialikaje ũražaŭnie. Pašla hetaha dalej arhanizavalisja chory i raslo zacikaŭleŭnie imi hramadzianstva.

Druhoje Šviata Piešni bylo naładžana ũ 1928, a treciaje ũ 1930 h. U hetych hadoch ũžo vystupała pa 7 i 8 tysiač špievakoŭ.

Takoje-ž Šviata Piešni miełasia adbyccca i sioleta z nahody 20-ych uhodkaŭ niezaležnašci Litvy. Na hety raz mieła prybyć 400 choraŭ z 18 tysiačaŭ špievakoŭ. Adnak akazałasja, što hetyja chory nia byli dastatačna pryhatavany da supolnaha vystupleŭnia i sioletniaje Šviata Piešni adložana. Adbudziecca jano až za piac hadoŭ, kali Litva budzie šviatkavać 25-ya ũhodki svajej niezaležnašci.

Ale aprača hetych choraŭ ahulna-litoŭskich, adbyvajucca tak-ža chory rajonnyja. Hetkija dva vystupleŭni letaš adbylisja ũ Paniaviežy i Marjampoli, sioleta ũ Kłajpedzie i ũkmiargach, a ũ budučym hordzie rajonnaje Šviata Piešni adbudziecca ũ Rakiškach, Šaŭlach i ũ Alicie.

Na hetkija rajonnyja šviatkavaŭni piešni zvyčajna žbirajecca

15.III.1923 h. bielaruskija pasly ũ Polski Sojm, kataliki, z inicyjatyvy BChD, padali nuncyju Apostalskamu ũ Varšavie Laŭramu memaryjał ab žyćci Bielarusiaŭ katalikoŭ i ab ich relihijnych potrebach.

20.III.1925 h. z inicyjatyvy BChD bielaruskaje katalickaje duchavienstva padało Apostalskamu Nuncyju ũ Varšavie Laŭramu memaryjał u spravie kankardatu Apost. Stalicy z Polščaj, jaki nie biare pad uvahu intaresaŭ Bielarusiaŭ katalikoŭ, a jaki tady jašče byŭ razvážany ũ Sojmie. U memaryjale bylo damahaŭnie žmianić niekatoryja punkty. Heta aburyła Nuncyja i jon, vyklikaŭšy mianie da siabie, mieŭ sa mnoj duža haračuju hutarku.

7.IV.1925 h. V. Łastoŭski ũ parazumieŭni sa mnoju ad imia ũradu Rady Biel. Narodnaj Respubliki zlažyŭ u Rymie Apostalskaj Stalicy na aŭdyjencyi ũ sakrataru kard. Gasparri memaryjał z pryčyny taho-ž kankardatu Apost. Stalicy z Polščaj i ab inšych spravach Bielarusiaŭ, a tak-ža kopiju memaryjału BChD ũ spravie kankardatu, pašlanuju mnoju Łastoŭskamu.

Pašla hetaha V. Łastoŭski da mianie pisaŭ:

— „Tolki što viarnušsia ad Bačkavaha sekretara H—ry. Pa povadu § 2 pratestu jon aburyšsia

i kaža, što heta niapraŭda. „Nie kanferencija polskich biskupaŭ stanavić budzie ab movie ũ Vilensk. archibiskopii, a Ap. Pasad. Palaki chacieli, kab heta pravincija zaležala ad Varšaŭskaha archibiskupa, a Litviŭny, kab ad Kovienskaha. Ap. Pasad. nie zhadzišsia ni na adnu ni na druhuju prapanovu i ũstanaviŭ archibiskopiju, jakaja va ũsim budzie zaležna tolki ad Ap. Pas.“ Dalej: „vymahaŭnie sufrahanij budzie razhledžana“ i jon dumaje: „staniecca zhodna vašamu chacieŭniu“.

Ab ustanoviŭleŭni bielaruskaj mienskej archibiskopii skazaŭ, što heta sprava sa starany Ap. Pas. nie sustračaŭe nijakich pieraškod, kali tolki tamtejšy ũrad da jaho žvierniecca z prapanovaj ustanavić jaje.

Slovam ja daručyŭ kopiju dakumantu padadzienaha nuncyju i pratest ahaŭoŭleny „Pro memoria“, apošniaje jon zara pračytaŭ. Akrom hetaha ja tutka mieŭ šmat inšych pabačaŭ i cikavych hutarak... 7.IV.25.

V. Łastoŭski.“—

1.X.1925 h. pasly kataliki, tak-ža z inicyjatyvy BChD, zlažyli Nuncyju Apostalskamu ũ Varšavie memaryjał ab pazbaŭleŭni Bielarusia ks. dr. J. Re-



# Biełaruskaja chronika

Inaŭharacyjny Viečar u BSS. 22.X u Vilni adbyŭsia Inaŭharacyjny Viečar pracy Biełaruskaha Studenckaha Sajuzu u novym 1938-39 školnym hodzie. Viečar adbyŭsia ŭračysta i wielmi ŭdała. Moładzi była poŭnaja zala. Referat stud. J. Jaroški byŭ hlybaka patryjotyčny, umieła i cikava ŭložany, a taksama ŭmieła i pryhoža pračytany. Pryhožyja i adpaviednyja da viečaru byli tak-ža deklamacyi vieršaŭ M. Mašary i K. Bujło.

**Biełaruskaja pieśnia-aryja.** Viedamy kampazytar, Prof. K. Hałkoŭski ŭ Vilni niadaŭna apracaŭ biełaruskiju narodnuju piešniu „Oj, płyli husiołki“ dla salista tenara z akompanijamentam fortepianu. Pieśnia heta žyŭlajecca vialikšym narodnym tvorem z vialsielnych biełaruskich abrađaŭ, wielmi melodyjnaja i niazvyčajna pryhožaja. Prof. K. Hałkoŭski nazvaŭ jaje piešniaj-aryjaj, katoraj biełarusy mohuć hardzicca. Špiaŭać hetu piešniu budzie naš slaŭny mastak Michał Zabejda-Sumicki na najbližejšym svaim koncercie ŭ Vilni, jaki maje adbycca

pa 70—100 choraŭ i pa 2—3 tysiacy špievakoŭ.

Jak ahułnaje, tak i rajonnaje Śviata Pieśni maje vialikaje značeńnie dla litoŭskaj narodnaj mastackaj kultury.

M. K.

jšče sioleta. Slovy pieśni i melodyju zapisaŭ viedamy sabiralnik biełaruskaj narodnaj pieśni R. Šyrma.

**Schod Bačkaŭskaha Kamitetu Bieł. Himnazii ŭ Vilni.** 9.X siol. adbyŭsia ahułny schod Bačkaŭskaha Kamitetu Vilenskaje Biełaruskaje Himnazii, na jakim vybrany novy ŭrad Kamitetu, u skład katoraha ŭvajšli: J. Pažniak — staršynia, V. Kraka — skarbnyk i Voŭk-Levanovič — sekretar. Novy ŭrad Kamitetu adrazu prystupiŭ da vyjašnieńnia spravy adviedvańnia niejkimi ludźmi bačkoŭ vučniaŭ Bieł. Himnazii, padsoŭvajučy im da podpisu niejkija deklaracyi.

**Apraŭdaŭ.** 26.XI siol. Vil. Ak. Sud, jak druhaja (apelacyjnaja) instancyja, razhladaŭ spravu redaktara „Šlachu Moładzi“ J. Najdziuka, abvinavačanaha i zasudžanaha Haradzkiim Sudom za skanfiskavany № 12 „Šlachu Moładzi“ z 1937 h. na 30 zł. štrafu. Akružny Sud karu henu skasavaŭ i red. J. Najdziuka apraŭdaŭ.

„Šlach Biełaruskaha Studenta“ № 2 užo vyjšaŭ u šviet, jak dadatak da „Šlachu Moładzi“. Spatykajem tam nastupnyja artykuly: Працай і верай пераможам — Я. Яр—ка, Biełaruskaja prablema i polskija studenty (z vakacyjnych uražańniaŭ) — Č. N., Načležniki (feljeton) — Vič, Su-

## U Ukraincaŭ

„Sojuz Ukrainok“ adčynie-ny! U tyja časy, kali administracyjnyja ŭłady začynili biełaruskija i litoŭskija arhanizacyi ŭ Vilenščynie, Navahradčynie, Horadziensščynie i na Paleśsi, u Lvovie byŭ začynieny „Sojuz Ukrainok“ — arhanizacyja ukrainkich žančyn. Arhanizacyjnyja ŭłady „Sojuzu Ukrainok“ čarhova ŭva ŭsie instancyi padavali suproč začynieńnia ichniaj arhanizacyi rekursy. Ciapier Ministerstva Unutranych Spraŭ pryznała začynieńnie administracyjnaj ŭladaj „Sojuzu Ukrainok“ nia pravilnym i hetym arhanizacyju nanova adčyniła.

polnymi siłami da supolnaj mety! (Zaklik da biełaruskich studen- taŭ) — Red. Kalehija „Šl. Bieł. Studenta“, U studenckim abozie— Vil., Inaŭharacyjny viečar u Bieł. Stud. Sajuzie — V. Jermalkovič.

**Referat ab historyi biełaruskaha jazyka.** 16.X siol. u Biełaruskim Navukovym Tavarystvie ŭ Vilni dr. Jan Stankievič pračytaŭ referat na temu: „Historyja biełaruskaha jazyka.“

**Biełaruskamu Abjezdnamu Teatru „Połymia“ nie dajuć kan- cesii.** Hod z lišnim tamu nazad hrupa biełaruskaje intelihiencyi ŭ Biełastoku załažyła Biełaruskij Abjezdny Teatr „Połymia.“ Praz uvieś čas, da apošnich dzion, teatr hety staraŭsia atrymać ad ŭladaŭ kan- cesiju, adnak jaje nie dastaŭ.

šecia profesury ŭ Vilenskaj Duch. Seminarij z matyvaŭ polskich nacyjanalistyčnych. Pry hetaj nahodzie ŭ memaryjale henym padajucca dadzienyja ab nacyjanalnym składzie nasielnictva ŭ Vilenskaj Dyecezii, a tak-ža apisvajuca adnosiny ŭ Vilenskaj Duch. Seminarij, u jakoj, nia hledziačy na šmatli- kija prošby, Biełarusam katalikom ničoaha biełaru- skaha nie vykladajecca.

Zaslužvaje tak-ža na ŭvahu referat inž. Ad. Klimoviča, tady studenta ŭ Prazie, adnaho z ideo- lohaŭ BChD, a pašla BNA, pračytany ad imia BChD na kanferencyi kulturnych slavian- skich pracuŭnikoŭ u Prazie Českej, jaki adbyŭsia 28.VI—2.VII.25. Referat heny, viedama, aprača merytoryčnaha značeń- nia, mieŭ tak-ža i značeńnie prapahandy biełaru- skaje spravy.

U 1927 h. prypadaŭ 1100-hodni jubilej nara- džeńnia (827 h) śv. Kiryła, apostala Slavian. Z he- taj nahody ŭ Rymie (Vatykan) bylo śviatkavańnie, na jakim, u prysutnaści śv. Ajca, ad Biełarusau pramoviŭ adzin student Biełarus. Voś jaho pramova:

— „Siahoniašni dzień — heta vialikaja, daraha- ja chvilina historyčnaja dla ŭsich narodaŭ slavian- skich: siahonia slavianie sabralisia razam u noh

Vašaj śviataści supolnym hołasam slavian- skim slavić svaich vialikich Apostalaŭ, svaich Ajcoŭ i Pravadni- koŭ duchoŭnych SS. Kiryła i Mefodja...

Da hetaha supolnaha hołasu lučym i my, Bie- larusy, svoj ščyry narodny hołas na slavu SS. Kiry- la i Mefodja... I my, Biełarusy, adnaŭlajučy siahoń- nia naša žyćcio ŭva ŭsiakich halinach, u asobach SS. Kiryła i Mefodja vidzim svaich pravadnikoŭ du- choŭnych... Jany nam jasna pakazali i pakazyvujuć, što adna jość praŭdzivaja daroha žyćcia — heta daroha viernaści i miłaści dla Evanelii Chrysta, vier- naści i miłaści dla Katalickaha Kaściola i dla Jaho Hałavy — Ajca śviatoha... Hetaj darohaj užo ad viakoŭ idzie časć našaha narodu Biełaruskaha, a daść Boh pojdzie i ceły narod. Kab heta zbylosia jaknajchutčej, chaj nam dapamohuć SS. Kirył i Me- fodij u niebie, a apieka i błaħasłaŭleńnie Vašaj śviataści, Namiestnika Chrystusa na ziamli... Ab he- tu apieku, ab heta błaħasłaŭleńnie, padajučy da noh Vašaj śviataści, pakorna prosim.“ —

U tym-ža 1927 h. ŭ Prazie Českej byli adśviat- kavany pieršyja ŭhodki śmierci Kaz. Svajaka. Heta- je śviatkavańnie niamala kaho paznajomiła z Bieła-



## Palityka

### Z Polšcy.

Z vybarnaha frontu. Pašla vyznačeńnia kandydataŭ na pasłoŭ u Sojm OZN pačaŭ silna vybarnuju prapahandu. U niadzielu 16 kastryčnika ładzili prapahandnyja vybarnyja viečy kamandzier OZN—u, hien. Skvarčynski i niekatoryja ministry.

Vicepremjer uradu Kviatkoŭski ładziŭ vieča ŭ Katovicach, dzie skazaŭ davoli cikavuju pramovu. Jon vykazaŭsia prociŭ totalizmu, zaklikajučy da „dyscyplinavanaj“ demokraciji. Pry hetym vicepremjer adznačyŭ potrebu zmieny vybarnaj ardynacyi ŭ Sojm i Senat.

U spraviu amnestyi. Arhanizacyja apieki nad viaźniami padała ŭ ministerstva spraviadliwaści i premjeru ŭradu memaryjał u spraviu amnestyi dla viaźniaŭ z nahody 20 uhodkaŭ niezaležnaści Polšcy.

U memaryjale pakazana na potrebu daravańnia kary trom hrupam viaźniaŭ: 1) niedarostym — ad 13 da 17 hadoŭ, 2) małaletnim — 17 da 21 h. i 3) asobam zasudžanym pieršy raz da 1 hodu turmy.

### Na ūsim śviecie.

Čechasłavaččyna pad upływami Niamieččyny. Pašla razhromu staroj Čechasłavaččyny, jakaja mieła 140 tysiač kv. kilametraŭ i 15 miljonaŭ nasielnictva, paŭstała novaje Čechasłavaččyna—federacyjnaja dziaŭžava Čechaŭ, Sla-

vakaŭ i Zakarpackich Ukraıncaŭ, jakaja maje kala 100 tys kv. kilametraŭ i 10 miljonaŭ nasielnictva. Z hetaj zmienuj dziaŭžauńnaści zmieniłasia palityka i haspadarka novaj dziaŭžavy. Novaja Čechasłavaččyna padpała pad upłyvy Niamieččyny. Heta zusim zrazumiela, bo ciapierašniaja Čechasłavaččyna, akružana Niamieččynaj, ničo ha nia moža rabić prociŭ jaje voli.

Zakarpacka-Ukrainskaja aŭtanomnaja respublika zamacoŭvajecca. Urad Zakarpackaj Ukrainy pieraniaŭšy ŭladu ŭ kraju ŭstanaŭlaje hranicu z Slavakijaj i hatovicca da praviadzieńnia hranicy z Vuhryjaj.

Padniataje paŭstańnie vuhorcami ŭ Zakarpackaj Ukrainie spy-niena. Špiarša vuharskaja presa padavala, što tam padniałasia paŭstańnie samačynna, arhanizavana miascovym nasielnictvam. Pašla vyjašnilasia, što paŭstańnie zrabili „paŭstancy“ zahraničnyja, jakich ŭlada Zakarpackaj Ukrainy pałaviła i pakarala.

Čechasłavaččyna-Vuharski spor pradaŭžajecca. Vuhryja zatrebavala pieradačy joj ad Čechasłavaččyny vialikich abšaraŭ z miaszanym vuharska-słavaččyna-ukrainskim nasielnictvam. Čechasłavacyja zhadziłasia addać tolki terytoriju z vuharskim nasielnictvam. Vuhryja niezdavolena zaskaržyła Čechasłavaččynu Anhlii, Francyi, Niamieččynie, Italii i Polšcy, dy pačala mabilizavać vojska. Kali hetaja skarha nie asiahnula čakanaha vyniku i Čechasłavaččyna nia spužalasia vuharskaj mabilizacyi—

Vuhryja zhadziłasia na novyja pierahavory z Čechasłavaččynaj dzieła likvidacyi terytoryjalnaha sporu. U pierahavorach z Vuhryjaj biaruć udziel pradstaŭniki Čechii, Slavakii i Zakarpackaj Ukrainy.

Nac.-sacyjalisty prociŭ katalikoŭ. U Vienie nadoviačy adbyłasia vialikaja manifestacyja katalickaj moładzi, u časie katoraj kardynał Innicer u kaściele św. Šciapana skazaŭ kazańnie, u jakim žviarnuŭ uvahu na tyja ahraničeńni, jakija nac.-sacyjalistyčnaja ŭlada tasuje adnosna katalikoŭ, pry hetym zaklikaŭ moładź, kab katalictva nia tolki nasiła ŭ sercy, ale vyjaŭlala jaho i navonki. Kali katalickaja moładź vyjšla z kaścioła, na jaje napali nac.-sacyjalistyčnyja bajoŭki. Na druhi dzień nac.-sac. bajoŭki zdemalavali pamieškańnie kard. Innicera. Kardynał Innicer, heta toj samy, što pišučy pišmo da Hitlera, pišaŭ „Heil Hitler.“

Japoncy ŭ Kitaju. Zajmańnie Japonijaj Kitaju ŭšciaž pastupova pradaŭžajecca. Apošnimi časami japonskaje vojska šahnuła dalej i zaniało novyja vialikija abšary Kitaju. Siły vialikaha, ale niezarhanizavanaha Kitaju, akazalisia vielmi słabymi, kab abaranicca ad dobra zarhanizavanaj i azbrojenaj Japonii. A sapraŭdnych pryjacielaŭ Kitaj nia maje, jakija-b jamu ŭ hetaj biadzje pamahli-b. Abiacanki SSSR, taksama, jak i ūsiudy abiacanki kamunistaŭ, astalisia pustymi słavami.

Hišpanskaja vajna. Ideolohična-kryvavaja vajna ŭ Hišpanii, ja-

rusami i ich ideovymi nakiravańniami.<sup>1)</sup> Haloŭnym arhanizataram henych uhodkaŭ byŭ inž. Ad. Klimovič.

Z Prahi Českej toj-ža Ad. Klimovič bielaruskuju prapahandu patrapiaŭ pašyryć i na Juhaslaviju, dziakujučy svajmu tavaryšu Slovincu J. Šedivamu.<sup>2)</sup>

Šedivy ŭ vadnym z slavinskich časapisaŭ napisaušy širokaju recenziju na maju knižku „Rodnaja mova ŭ šviatyniach“.

Pomniła tak-ža BChD ab bielaruskaj prapahandzie i ŭ Zluč. St. Ameryki. 24.VI.1926 h. ŭ čykaho adbyłasia tam vialiki mižnarodny Eŭcharystyčny Kanhres.

Bielarusaŭ katalikoŭ na Eŭcharystyčnym Kanhresie reprezentavali: ks. dr. prof. J. Tarasevič, Jan-ka Čarapuk, A. Aršułovič i J. Łabač. Bielarusy aficyjalna byli pryniaty ŭ skład „Orjentalnaj (uscho-dnij) Sekcyi Kanhresu“. 23 červienia na ūsienarodnym schodzie katalikoŭ u Armory Sali, u jakoj vystupali pramoŭcy ad usich narodaŭ u śviecie, ad Bielarusauŭ pramoviŭ hramadzianin J. Čarapuk.<sup>3)</sup>

1) „Praha — Svajaku“ („Biel. Krynica“ 1927, № 21).

2) „Zahranica ab nas“ („Biel. Krynica“ 1927, № 24).

3) „Biel. Krynica“ № 21, 1926 h.

Ks. prof. dr. J. Tarasevič byŭ navat vydaŭšy ŭ Njujorku ŭ 1927 h. bielaruski časapis pad nazovam: „Praŭda“. Nažal, časapis hety, zdajecca, spy-niŭsia na pieršym numary.

Toj-ža ks. Tarasevič u 1928 h. ŭ čykaho naładziŭ publičnaje sviatkavańnie bielaruskaha nacyjanalnaha śviata 25.III, na jakim byli pradstaŭniki zahraničnych dyplamataŭ i presy.

Jak moh, pracavaŭ dla bielaruskaj spravy ŭ tej-ža Amerycy i ks. V. Šutovič, jaki z hetaj pryčyny niamala tam mieŭ prykrašciaŭ i šmat pieranios trudoŭ.

15.VIII.1929 h. Bielaruski Pasolski Klub padaŭ, apracavany paslom chadekam, memaryjał u Lihu Nacyjaŭ ab pałažeńni Bielaruskaha narodu ŭ Polšcy. Memaryjał hety 6.V.1930 h. polskimi ŭladami byŭ skanfiskavany.

22.I.1929 h. pasły chadeki padali Nuncyju memaryjał i prahramu BChD ŭ spraviu zabarony J. E. Arcyb. R. Jałbżykoŭskaha čytać „Biel. Krynicu“ i naležyć da BChD. Nuncyj abiačaušy spravu pierastlać św. Ajcu.

11.II.1930 h. Nuncyju ŭ Varšavie padaŭ memaryjał Bielaruska-litoŭski K—t dzieła arhanizavańnia



## LISTY

Praz samašvietu da lepšaj budučyni.

*Ašmianščyna.* Našaja vioska jašče ciomnaja, nia susim jašče abudzilasia z letarhu ciemnaty. My musim jaje razbudzić z hetaha snu i paviasci na novyja darohi, da lepšaha bytu. Musim nadrabić toje, što nam viaki vydziarli, musim nadrabić toje, u čym nas druhija narody abahnali. My moładz musim zbirać svaje sily; bo čakaje nas ciažkaja praca. Hetaj pracy nia možam vykanać za hod ci dva. Musim jaje razlažyc na dziesiatki hadoŭ i pamału — šah za šaham pasoiŭvacca ŭpie-rad, da ašviety i dabrabytu. Siańnia nia čas na biadavańnie, musim usie ŭziacca da pracy i padniać našuju krainu, rapchnuć jaje da šviatelejšaha žyćcia. A da hetaha jdziecca praz bielaruskuju knižku, hazetu i praz samašvietu ahałam. J. B.

Не дапускаюць роднай мовы ў царкву.

У нас, у Асіна-Гарадодзкім праваслаўным приходзе кожны год

kaja faktyčna jość vajnoj pastaroŭnich dziaŭžaŭ, pašla apošnich palityčnych padziejaŭ u Eŭropie, dla zaintarašavanych dziaŭžaŭ stalašasia biezpradmietnaj. Dziela hetaha pačala adklikać ad hien. Franko z Hišpanii svaich „dabralvolcaŭ“ Italija i pierastała pamahać respublikancam Francyja. Na poli bitvy astajucca svaje paŭstancy fašysty i abarony demokracyi.

адбываецца ўрачыстае сьвяткаваньне: 2 ліпня і 14 верасьня ў чэсьць Найсьвяцейшай Дзевы і Узвышэньня Крыжа. У гэтыя дні зьбіраецца многа народу як праваслаўных, так і каталікоў. З гэтае нагоды прыяжджаў да нас сьвяшчэньнік з суседняй парахвіі а. А. Коўш. Гаварыў ён заўсёды навуку панашаму, пабеларуску і за гэта яго народ наш вельмі любіў і паважаў. Вось-жа і сёлета наш дарагі пастыр 2 ліпня прыяжджаў, каб падзяліцца з намi навукай Хрыстовай. Аднак ня чулі мы роднага слова з вуснаў свайго пастыра. Як мы даведаліся пасья, дык а. А. Коўш меў намер і сёлета падзяліцца з намi Божым Словам. Аднак яму ў гэтым перашкодзіла заборона нейкай духоўнай улады, падобна аж з Вільні. Бо чулі мы, што нібы нейкая прыйшла тэлеграма з забаронай айцу А. Каўшу гаварыць панашаму. Сумнае гэта здарэньне. Я сам асабіста быў у Асіна-Гарадку ў той дзень і бачыў, з якім шчырым і прыветлівым пачуцьцём спатыкалі нашы людзі айца А. Каўша. Адна кабета з Ласіцкага прыходу (ня ведаю з якой вёскі) расплакалася пачуўшы, што а. Аляксандру забаранілі гаварыць навуку.

Вось у чым крыецца прычына зімных адносінаў да Царквы і пераход людзей у розныя сэкты.

Макарскі.

## Vilenskaja chronika.

**Skansfiskavany:** „Rudens vakarai“ — adnadnioŭka, praznačanaja dla litoŭskaj moładzi i № 50 „Vil. žodis“ litoŭski tyd-niovik.

**Kašcielnyja ŭračystašci.** U minulym tydni ŭ Vilni adbylosia ŭračystaje pieraniasieńnie relikvijaŭ sv. Andreja Boboli (časć kości ruki) z arcybiskupskaha pałacu ŭ Bazyliku. Adna časťka relikvijaŭ u Bazylicy i astalašasia, a druhaja paložana ŭ kašciele sv. Kazimiera.

**Biezraboćcie.** Nastupila vosień, pačali zakryvacca sezanovyja raboty i pačalo ŭzrastać biezraboćcie. Ciapier Vilnia maje ŭžo bolš 2000 biezrobotnych.

**Eksmisii z kvateraŭ.** U praciahu minulaha miesiaca vyeksmitavana z kvateraŭ u Vilni 16 biednych siemjaŭ.



## Paštovaja skrynka

H. L. Pasyłajem Vam Kamunikat BNA № 8; z jaho daviedajeciesia toje, što Vam treba ciapier viedać.

D. A. Duža Vam dziakujem za cely rad artykulaŭ; u nastupnym numary pačniom drukavać.

P. Š. Atrymali, dziakujem, skarystajem u nastupnym numary.

K. B. Jak bačycie, karystajem, nie zabyvajcie ab nas, padsylajcie viestki z svajho dalokaha kutka.

M—ski. Drukujem. Čamu Vy heta ab nas zabylisia? Pišycie časćciej!

B. J. Nie atrymali, dzie mahło zhinuć, — nia viedajem.

U. K. Ad Vas jašče naleža 2 zal. Reštu achvotna pačakajem.

V. D. Artykuł Vaš „950 hadoŭ chryščijanstva ŭ Bielarusi“ ŭ druk nia pojdzie z pryčyn cenzuralnych.

A. A. Tak, z Novaha Hodu tym, što nam nie zaplaciać padpiski, hazetu spynim.

A. D. Mnohija damahajucca, kab „Ch. D.“ była tydnievaj. Pastarajemsia, ale daŭžnikoŭ duža prosim aplacić nam naležnašć, bo lnakš trudna budzie časćciej vydavać.

J. B. Karystajem. Pišycie bolš. Jak Vy majeciesia?

V. Š. Drukujem, krychu papraviušy.

ŭ Vilenskaj Dyecezii Akcyi Katalickaj. Kamitet u henym memaryjale skaržycca na duchoŭnuju ŭladu, što nie dazvolila K—tu sklikać Bielaruska-litoŭskaha žjezdu ŭ spravie Katalickaj Akcyi i na toje, što ŭ Vilenskaj Dyecezii akcyja heta adbyvajeccca vyklučna papolsku. Ŭva ŭsiej hetaj spravie z boku Bielarusau hałoŭnaja rola naležyła da BChD. Heny bielaruska-litoŭski žjezd adbyŭsia 4.V.1930 h.

10.IV.1932 h. Biel. Katalicki Centr u Vilni (faktyčna toje, što i BChD) padaŭ Nuncyju memaryjal z prošbaj naznačeńnia bielaruskich biskupaŭ u Pinsk i ŭ Vilniu.

25.VIII.1932 h. bielaruskija ksiandy zlažyli Nuncyju Marmaggi prošbu ab hrašovaj dapamozie na nadrukavańnie pabielarusku sv. Pisańnia. Abiacańnie pamahčy daŭ Nuncyj mnie na audyjencyi ŭ jaho viasnoj taho-ž 1932 h. Dapamoha hena była dana. Dziakujučy jej siańnia (listapad 1938) drukujucca pabielarusku EVELII i Apostalskija Dziei.

Niamala tak-ža bielaruskaj prapahandy pravodzila BChD pry pomačy Mižnarodnych Kanhresaŭ Nacyjanalnych Mienšašciaŭ i jaho ekzekutyvy Sakratarjatu. Praz 12 hadoŭ (1925—1938), kali Biel. Nac. K—t pasyłaŭ na Kanhresy svajho aficyjalnaha

pradstaŭnika, badaj vyklučna BChD ryčtavała jamu adpaviednuju pramovu i infarmacyjny ab bielaruskaj prablemie matarjał, jaki zaŭsiody byvaŭ skarystany, kali nie na trybunie Kanhresaŭ, dyk u jahonnych, abo jakich inšych, publikacyjach. Aprača hetaha taja-ž BChD praz hety čas była ŭ pastajannych znosinach z Sakratarjatam Kanhresaŭ i praz jaho ŭšciaž pravodzila bielaruskuju infarmacyjnuju prapahandu.

Na asablivuju tut zaslužvaje ŭvahu praca dr. W. Winklera — „Statistisches Handbuch der Europäischen Nationalitäten“ (Vien, 1931), jakuju vydaŭ Institut für Statistik der Minderheitsvölker pry ŭniversytecie ŭ Vienie. U hetaj pracy znachodzicca statystyka Bielaruskaha narodu, da čaho značna pryčyniłasja BChD, dastaŭlajučy ŭ heny Instytut statystyčny matarjał ab liku Bielarusau.

Na zakančeńnie hetaha ahladu naleža tak-ža adciemić knihu „Die Nationalitäten in den Staaten Europas“ (Wien 1931). U hetaj knizie, vydanaj Sakratarjatam Kanhresaŭ Nacyjanalnych Mienšašciaŭ, na bač. 132—141 znachodzicca davoli vialiki infarmacyjny artykuł, apracavany adnym z siabraŭ BChD, ab palažeńni Bielaruskaha narodu ŭ Polšcy.



## Выбарная ардынацыя ў самаўрады

Закон аб выбарах грамадзкіх, валастных і наветаўных радных у 16.VIII.1938 г. (Dz. U. Nr. 63, раз. 481).

### АДДЗЕЛ I.

#### Выбары грамадзкіх радных.

##### Падаваньне кандыдатаў.

Арт. 21. У працягу 3 дзён пасля аканчальнага ўстанаўленьня сьпісу выбаршчыкаў маюць права выбаршчыкі падаваць у грамадзкія выбарныя камісіі кандыдатаў на радных, якія адначасна зьяўляюцца і кандыдатамі на заступнікаў радных.

Арт. 22. Кандыдаты на родных павінны мець права выбіраньня і быць выбранымі ў каторым колечы вокрузе грамады. Кандыдаваць можна толькі ў адным вокрузе.

Арт. 23. (1) Сьпісак падаваных кандыдатаў павінен зьмяшчаць імя і прозьвішча, імя бацькі і маткі, век і месца прабываньня кожнага кандыдата.

(2) Кожны кандыдат павінен падаць на пісьме, або вусна ў пратакол выбарнай камісіі, што згаджаецца кандыдаваць і мае права быць выбраным.

(3) Лік кандыдатаў на сьпіску павінен быць падвойнай колькасьці ўстаноўленых мандатаў у адным округе.

(4) Кожны сьпісак кандыдатаў павінен быць падпісаны або паданы асабіста ў пратакол выбарнай камісіі найменш дзесяцьмі выбаршчыкамі, якія ўпісаны ў сьпісак выбаршчыкаў данага вокругу.

(5) Кожны выбаршчык можа падпісваць, або вусна падаваць, сьпісак кандыдатаў, толькі адзін сьпісак.

(6) Пасля падпісаньня сьпіску кандыдатаў ня можна ані зьмяняць ані ўпісваць новых кандыдатаў.

(7) Здэйманьне подпісу выбаршчыкам з падпісанага сьпіску ня мае ніякага праўнага значэньня.

(8) Тыя, што падаюць сьпісак кандыдатаў, маюць вызначыць з паміж сябе даверанага дзеля паразумленьня з выбарнай камісіяй. Калі такога даверанага ня вызначаць, дык давераным зьяўляецца выбаршык падпісаны першы на сьпіску.

Паясьненьне: Падчас выбараў выбаршчыкі могуць арганізаваць выбарныя камітэты, заданьнем якіх было-б усведамляньне выбаршчыкаў аб законным паступаньні ў выбарнай дзейнасьці і падшуканьні добрых кандыдатаў на родных.

Сьпісак кандыдатаў на пісьме павінен быць гэтак напісаны:

Сьпісак кандыдатаў на радных  
у грамадзе Жылічы.

Падпісаныя выбаршчыкі падаюць такіх кандыдатаў на радных:

1. Пётра Лукашык, сын Івана і Дароты, гадоў 28, пражываючы ў Жылічах.
  2. Іван Базылюк, сын Сьцяпана і Анны, гадоў 32, пражываючы ў Сухім Бары.
  3. Адам Сіняк, сын Паўла і Тафілі, гадоў 30, пражываючы ў Сарокішках.
  4. Максім Галабурда, сын Міколы і Параскі, гадоў 42, пражываючы ў Бродах.
- У залучэньні знаходзяцца 4 заявы кандыдатаў.

(Форма заявы кандыдатаў)

Ніжэй падпісаны Іван Базылюк, гадоў 32, сын Сьцяпана і Анны, пражываючы ў Сухім Бары, заяўляе гэтым, што згаджаецца кандыдаваць у грамадзкую раду ў Жылічах і мае права быць выбраным.

Жылічы дня . . . 1938 г.

Іван Базылюк

(Уласнаручныя і выразныя подпісы выбаршчыкаў, найменш 10 асоб, але не пашкодзіць, калі падпішацца 15—20 выраршчыкаў).

Увага: Згодна з абавязуючымі законамі Беларусы маюць права падаваць сьпіскі кандыдатаў, напісаныя п абеларуску. Сьпіскі кандыдатаў трэба рабіць у двух экзэмплярах. Адзін экзэмпляр першы падпісаны выбаршчык, які зьяўляецца давераным сьпіску, падае ў выбарную камісію і трэбуе, каб камісія на другім экзэмпляры сьпіску пацьвердзіла паданьне сьпіску кандыдатаў.

##### Устанаўленьне кандыдатаў.

Арт. 24. (1) Грамадзкая выбарная камісія правярае, ці паданыя сьпіскі кандыдатаў адказваюць правілам закону.

(2) Грамадзкая выбарная камісія можа заклікаць беспасрэдна, або праз даверанага таго выбаршчыка, які падпісаў сьпісак кандыдатаў і праверыць уласнаручнасьць яго подпісу і можа прызнаць подпіс няважным, калі закліканы ня зьявіцца ў тэрміне не карацейшым як адзін дзень.

##### Грамадзкая камісія і кандыдатуры.

Арт. 25. Грамадзкая камісія скасуе кандыдата са сьпіску, калі няма яго правільнай заявы, або калі кандыдат ўпісаны ў сьпісак пасля падпісаньня сьпіску.

Калі знайдуцца недакладнасьці ў сьпіску кандыдатаў, дык грамадзкая камісія пакліча даверанага і зьверне ўвагу на гэтыя недакладнасьці. Калі давераны гэтых недакладнасьцяў не паправіць, дык камісія ўняважніць сьпісак, або скасуе тых кандыдатаў, адносна каторых будзе непраўлена недакладнасьць. Аб усіх сваіх пастановах у гэтай справе камісія паведамляе даверанага сьпіску.

Калі-б камісія безпадстаўна ўневажніла сьпісак, дык гэта было-б падставай для выбарнага пратэсту.

##### Абвешчаньне кандыдатураў і тэрмін галасаваньня.

Арт. 26. Найпазьней за тры дні прад галасаваньнем выбарная камісія абвешчае сьпіскі кандыдатаў на радных, падае дзень і час галасаваньня і падае месца дзе адбудзецца галасаваньне.

(д. 6).

„Chr. Dumka“ vychodzić: 1, 10 i 20 kożnaha miesiaca.

Padpiska na hod — 3 zł., na pайhodu — 1 zł. 50 hr., na try miesiacy — 75 hr. Cena asobnaha numaru — 10 hrašoў. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMALKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.